

श्री. रा. रा. योगेश कुळकर्णी यांस स. न. वि. वि.

आज स्वाध्याय परीक्षणाला प्रथमच वेळ मिळत आहे. आमच्या गुरु आलेल्या होत्या. त्यामुळे गेले कांही दिवस वेळ मिळाला नव्हता. काल पासून परत समिक्षणाचे काम सुरु केले असो.

स्वाध्याय ५ चे समीक्षण

प्र.१) सर्व रिकाम्या जागा बरोबर भरलेल्या आहेत. ओवी क्र. लिहितांना फक्त ११-३-२४ एवढेच लिहायचे असते. द लिहायचे आवश्यकता नाही.

एकही क्षण रिकामा घालवू नका असे समर्थानी सांगितले आहे. हे कसे करायचे ? सगळ्यांत सोपे नामस्मरण करणे. पण वाटते तेवढे सोपे नाही. ही ओवी अत्यंत महत्वाची तसेच सावधान रहायचे ते ह्याच साठी.

प्र २ अ) उत्तर बरोबर. सामान्य माणूस हे समजत नाही की आपल्याला देवाने नरदेह हा दिला आहे तो भगवंताची ओळख करून जन्माचे सार्थक करून घ्यायचे ह्यासाठी. त्याने हे लक्षांत ठेवायला हवे की वासनेमुळेच जन्म घ्यावा लागला आहे. जर वासनाच ठेवायची तर ती भगवंताची ठेवावी. त्यासाठी नामस्मरण करायचे. (कसे ते पुढे येईलच.) मग जे येईल ते भोग भोगून मरण आले तरी वासनाच फक्त भगवंताची असल्याने परत जन्मच येणार नाही. हे जो समजत नाही तो आत्महत्यारा .

आपण असे वागत आहोत का? हे स्वतःच पहायचे.

प्र २ ब) बरोबर. तुम्ही लिहिले ते प्रपंचात पूर्णपणे लागू होते. ह्या शिवाय उगाचच कांहीतरी करणे हे परमार्थादृष्ट्या सुद्धा आळस ह्या category मध्ये येते. अनेक ओव्यांमध्ये समर्थानी आळसाची निंदा केलेली आहे. त्या ओव्यांचे summary असे उत्तर लिहिणे अपेक्षित होते. तुमचे मुद्दे बरोबरच आहेत पण त्रोटक उत्तर आले आहे.

ह्या सारख्या प्रश्नाचे उत्तर लिहितांना प्रथम सर्व ओव्या एकत्र करून घ्याव्या. त्यामुळे उत्तर परीपूर्ण होईल. असो.. पुढच्या वेळेपासून ही पद्धत जरूर वापरावी.

रोज आपण झोपी जायच्या आधी जर वेळ कसा गेला ह्याचा आढावा घेतला तरच प्रत्येक क्षण नीटपणे उपयोगाला आणता येतो. मला हे अजून पूर्णपणे जमलेले नाही पण प्रयत्न करत रहायचे ते करतो. असो.

प्र ३ अ) १ली ही अत्यंत महत्वाची ओवी आहे. खूप विचार करण्यासारखी. ह्या एकाच ओवीवर विचार केला तर द्रुश्य वस्तुंची आसक्ती सुटण्यास मनाची घडण घडते. हे दृश्य जग कां स्वप्नवत आहे ते कळते. ईश्वराच्या मायेतून सुटका कशी होईल ही समस्या सुटते. बरेच कांही समजते. विवेकाने वागायचे कसे ते कळते.

तीन्ही ओव्या बरोबर लिहील्या आहेत. ओवी क्र ११-३-२८, ११-३-२९, ११-३-९ असे लिहायचे. “ दा” लिहू नये.

शिवाय तिन्ही ओव्यांमध्ये समासाचे सार आले आहे हे तुमच्या लक्षांत आले असेलच.

प्र ३ ब) ह्या प्रश्नाचे उत्तर कां बरे लिहिले नाही?

प्र ४ : जे तुम्हाला ग्राह्य तेवढेच लिहिले असे समजून येथे मला काय वाटते ते लिहित आहे.

वेळ वाया न घालवणे, सर्वांशी गोड बोलणे वागणे , नोकरीमध्ये व व्यवसायामध्ये सावधानतेने राहणे, विवेकाने वागणे, मुख्य म्हणजे परमार्थ साधन करणे हा दिनक्रम आजही ग्राह्य आहे. हे ज्याला समजले तो नक्कीच जीवनाचे सार्थक करून घेण्यासाठी प्रयत्न करेल.

प्र५ उत्तर मोकळेपणे लिहिल्याबद्दल अभिनंदन. Rough टिपण केले तर final उत्तर पत्रिका लिहिणे सोपे होते असा माझा अनुभव आहे. मुख्य म्हणजे काय लिहायचे ते लक्षांत ठेवायची

आवश्यकता रहात नाही. तुमची पद्धत पण कांहीजण वापरतात. जे सोयीचे असेल तसे करणेच उत्तम. जसे जसे पुढे जाऊ तसतशी revision पण आठवड्यांत एकदातरि जरूर करावी हीच सूचना येथे द्यावी असे वाटते.

घरच्या सर्वास मानाप्रमाणे स.न. अथवा अ.आ.

आपला

रविन्द्र फडके.

॥ जय जय रघुवीर समर्थ ॥